

बेमौसम वि. (फा.) बिना मौसम का, उपयुक्त ऋतु के बिना जैसे- आजकल बेमौसम बरसात हो जाती है।

बेरजरी स्त्री. (देश.) छोटे बेर फल का पेड़ जिसे झड़बेरी कहते हैं, जंगली बेर।

बेरस वि. (फा.+देश.) बिना रस का, बिना स्वाद का, रसहीन, आनंदहीन, विरस।

बेरहम वि. (फा.) जिसमें रहम न हो, दयाहीन, निष्ठुर, कठोर।

बेरी स्त्री. (देश.) 1. बेर फल का छोटा पेड़ 2. पैरों में बांधी जाने वाली बेड़ी या जंजीर 3. नाव 4. देर होने का समय, (कितनी) बार के लिए प्रयुक्त शब्द।

बेरी-बेरी पुं. (अं.) एक प्रकार का रोग टि. बेरी-बेरी का रोग विटामिन बी की कमी से होता है और जिसके कारण नसों में दुर्बलता के कारण हृदयाघात की आशंका रहती है।

बेरुख वि. (फा.) जो उपेक्षा करे या रुख न मिलाए, जो सामना न करे, विमुख रहे या देखकर मुँह फेर ले।

बेरुखी स्त्री. (फा.) नाखुशी, विमुख होने का भाव।

बेरोक वि. (फा.+हि.) बिना प्रतिबंध के अव्य. स्वच्छंद।

बेरोकटोक क्रि.वि. (तत्.) बिना किसी बाधा के।

बेरोजगार वि. (फा.) जो व्यवसाय रहित हो, जिसकी जीविका का कोई साधन न हो, जीविकाहीन।

बेरौनक वि. (फा.) जिसमें रौनक न हो, शोभा-रहित, श्रीहीन।

बेलचा पुं. (फा.) मिट्टी खोदने या उठाने की कुदाल, खन्ती।

बेलज्जत वि. (फा.) जो स्वादिष्ट न हो, रुचिकर न हो, आनंदप्रदान हो।

बेलदार वि. (फा.) फावड़े से जमीन खोदकर मजदूरी करने वाला, मजदूर।

बेलन पुं. (तद्.) 1. लकड़ी का बना लंबा, गोल उपकरण जिससे चकले पर रोटी या पापड़ आदि को बेलते हैं 2. सड़क बनाने में भूतल पर पत्थर आदि की सतह को बराबर करने वाला रोलर 3. छपाई की मशीन और फल का जूस निकालने वाली मशीन में लगा गोल पुर्जा।

बेलना स.क्रि. (तद्.) लकड़ी के लंबे, गोल उपकरण से चकले पर रोटी आदि बेलना।

बेलनाभ वि. (तद्.) बेलन के जैसा आकार, बेलनाकार। cylindroid

बेलपत्र पुं. (तत्.) बेल के वृक्ष का पत्ता, बिल्वपत्र टि. आयुर्वेद में बेल के वृक्ष की लकड़ी, पत्ता और फल सभी स्वास्थ्य के लिए अत्यंत उपयोगी है, बिल्वपत्र, शिवाराधक भक्त शिव की अर्चना में भी चढ़ाते हैं।

बेलबूटा पुं. (देश.) 1. वृक्ष या लता आदि 2. वस्त्रों पर चित्रित पेड़-पौधे लता आदि का चित्र।

बेलहरा पुं. (देश.) पान रखने का संपुट जो बाँस की तीलियों से बनाया गया हो, बिलहरा।

बेला स्त्री. (देश.) 1. काल, समय जैसे- प्रभात बेला प्रातः बेला 2. सागर की लहर, तट 3. पात्र या कटोरा 4. वाद्य यंत्र वायलिन।

बेलाग वि. (फा.+हि.) संकोच या लिहाज से रहित व्यक्ति, स्पष्ट बात करने वाला, स्पष्ट व्यवहार करने वाला।

बेलाडोना पुं. (अं.) एक जहरीला पौधा जो औषधि के काम आता है, मकोय, अंगूरशेफा। balladonna

बेलिफ पुं. (अं.) 1. न्यायालय का एक अधिकारी जो अपराधियों को गिरफ्तारी का वारंट देता है और उन्हें गिरफ्तार करता है, कारिंदा 2. संस्था के अधीन संपत्ति की रक्षा करने वाला सरकारी मजिस्ट्रेट। bailiff

बेली स्त्री. (तद्.) फूलों की लता।

बेलौस वि. (फा.+अर.) किसी का पक्ष नहीं लेने वाला, किसी का लिहाज न करने वाला, निःसंकोची, पक्षपातहीन।